

## Biełaruskaja

## KRYNICA

PALITYČNAJA, HRAMADZKAJA I LITERATURNAJA HAZETA

Adres Redakcyi i Administracyi:  
WILNIA, LUDWISARSKAJA 1-19. (Wilno, Ludwisarska 1-19)  
Redakcyja adźyniena ad 9 hadz. ran. da 4 hadz. wieč

Ceny abwiestak pawodle ŭmowy.

„Biel. KRYNICA“ kaštuje na hod—4 zał., na paŭhoda —  
2 zał., na 3 miesiacy—1 zał. Zahranicu ŭdwaia daražej.  
HAZETA WYCHODZIĆ RAZ U TYDZIEN.

## Jakub Kołas—Taras Hušča.

U 50-tyja ŭhodki naradzinaŭ.  
(3.XI.1882—3.XI.1932).

Sioleta prypadaje jubilej 50-lećcia dwuch najwialikšych biełaruskich paetaŭ-piśmieŭnikaŭ: Janki Kupały (Jana Łucewiča) i Jakuba Kołasa—Tarasa Huščy. Pieršaha jubilej hety prypadaŭ 7.VII siol. h., a druhoha—3.XI. Ab Kupale, jak paecie, z nahody jaho 50-lećcia, pamiaścili my ŭ „Biel. Krynicy“ siol. hodu (Nr. Nr. 31, 32, 34) duža cikawy i hlyboki krytyčny narys W. Bahdanowiča pad nazowam „K soncu dušoŭ“. Astajecca ciapier choć niekalki ahulnych uwah paświacić J. Kołas.

Heta syn laśnika z wioski Mikałajeuščyny, Sluckaha, ciapier Staŭpieckaha paw., z profesii narodny wučyciel. Praŭdziwaje jaho proźwišča Kastaŭ Mickiewič. Pačaŭ jon pabiełarusku pišać u 1906 h., kali ŭ „Našaj Doli“ byŭ nadrukawany jaho pieršy biełaruski wierš „Naš rodny kraj“. Piša Mickiewič wieršam i prozaj. Wieršy padpiswaje mianiuškaŭ Jakub Kołas, a prozu — Taras Hušča.

Jakub Kołas u swaim wieršawanym tworŭstwie da apoŭnych časou dakanaŭ sapraŭdy wialikaha čynu. Jahonaja hetaha rodu paeziła siaŭnia ŭžo maje čym pachwalicca nia tolki prad biełaruskim narodom, ale tak-ža i prad usim kulturnym światam, jak likam tworaŭ, tak ich raźmieram, vysokaj technikaj wieršawannia, čaram źmieŭst i ahulam vysokaj ich wartaścij mastackaj. Ab hetym buduć wiečna ŭświečyć — paminajučy ŭžo roznyja Kołasawy mienšyja tworŭ — nieśmierotnaja narodnaja epopeja „Nowaja Ziamla“ i takaja-ž paema „Symon Muzyka“.

Natchnionaje tworŭstwa wieršam wychodziła z-pad piara wialikaha našaha paeta pradusim u malodšym wieku. U apoŭnim dzieŭciatku žyćcia swajho zdajecca achwatniej jon tworŭć prozaj. I ŭ hetym rodzie tworŭstwa—J. Kołas, užo jak Taras Hušča, akazaŭsia ŭ biełaruskaj prozie ŭzoram, dahetul nikim inšym u nas niedasiahnutym. Niepadkupnymi ŭświedkami hetaha — nie haworačy ab mienšych apawiađańniach — słužać powieści: „U Paleskaj hłušy“ i „U hlybi Paleśsia“, a tak-ža i mnohija inšyja jahonyja prozaičnyja tworŭ, jakija siaŭnia pajaŭlajucca ŭ mienškich biełaruskich literaturnych časopiśiach.

Jakub Kołas — Taras Hušča, u swaim wieršy i ŭ prozie—heta pradusim wialiki mastak psycholoŭ, jaki z wialikim talentam, adnačasna ŭ praŭdziwych formach, maluje žyćcio Biełarusasielanina ŭ samych roznarodnych jaho prajawach. Tworŭstwa jaho, jak u wieršy, tak i ŭ prozie, adznačajucca tak-ža wydatnaj čyścińioj moralnaj. Wialikaje ŭ jaho pačućcio nia tolki krasny mastackej, ale tak-ža i krasny etyčaj.

Ale ŭ 50-tyja ŭhodki J. Kołasa naležyć jamu ad Biełarusau słowa čeści i narodnaj hordaści, nia tolki jak wialikamu biełaruskamu paetu, ale naležyć jamu henaje słowa i jak dziejačuhramadźianinu.

Asabliwa praślawiŭsia J. Kołas, jak dziejač na niwie biełaruskaj praświety. U 1906 h. jon sklikae ŭ Wilni — u zali pry kaściele św. Mikałaja, u jakim siaŭnia adbywajucca nabaženstwy dla Biełarusau, — patajny źjezd wučycioŭ Bie-

## Janka Kupała i Jakub Kołas

(1882 — 1932)

Jubilej 50-ci hodździa Janki Kupały i Jakuba Kołasa wilenskaje biełaruskaje hramadźianstwa ŭświatkuje 27 listapada siol. hodu.

Uračystaja akademiya adbudziecca ŭ niadzielu 27 listapada ŭ b. zali „Apollo“, pry wul. Dombroŭskaha 5 u Wilni, a hadzinie 18-aj, pawodle nastupnaj prahramy:

- 1) Referat d-ra M. Čarneckaha ab žyćci i tworčaści Jakuba Kołasa.
- 2) Referat W. Bahdanowiča ab žyćci i tworčaści Janki Kupały.
- 3) Biełaruski narodny chor—pad kiraŭnictwam rehienta hram. R. SYRMV.
- 4) Deklamacya wieršau Kupały i Kołasa.

Uwachod na akademiju biaspłatny pa zaprosinach. Jakija zahadźia možna dostać u Kniharni „Pahonia“—Wilnia, Zawalnaja 6—10.

Kamitet dzieła arhanizacyi akademii jubileju J. Kupały i J. Kołasa.

## Wolnaja Trybuna.

## Prawasłaŭje i katalictwa.

Z pryčyny artykułu ŭ „Biełaruskaj Krynicy“ Nr 36 s. h. pad zahaloŭkam: „Prawasłaŭje i unija“ aŭtara, skryŭšaha swaju nazowu pad pseŭdonimam „Prawasłaŭny dziejač“, chaču i ja wykazać u hetaj-ža časopiśi moŭ pahlad na tu-ju-ž sprawu.

Pierš za ŭsio chaču adkazać paważanamu aŭtaru na niekatoryja jaho skazy, z jakimi ja nie zhadžajusia. Skazana tam: „Unija ŭ Polšчы budzie zaŭsiody zaležnaj ad polskaha ŭradu, nia mienš jak ciapier prawasłaŭje, a moža jašče i bolš“. Woś heta niapraŭda: unija i jość i budzie zaŭsiody ŭmat mienš zaležnaja ad polskaha ŭradu, čymść prawasłaŭje, bo Unija, jak i łaciński abrad katalictwa, maje za saboj Rym. Adzin z wysokich polskich uradaŭcaŭ skazaŭ unijackamu dziejaču, što jany, h. zn. polski ŭrad lepš lubiać prawasłaŭje, čym uniju, bo za kožnym unijackim duchaŭnikom stajć Rym, a prawasłaŭnyja całkom zaležny ad uradu. Treba wiedać, što kab unija była zaležnaj nie ad Rymu, to jana ŭžo, nie isnawała b tak jana „miłaja“ polskamu ŭradu, što jon by jaje daŭno skasawaŭ. Prawasłaŭje žjaŭlajecca kudy lahčejšym da spolonizawańnia, čym Unija. Heta bačym choć i z taho, što na ŭwieś dawoli wialiki lik prawasłaŭnaha duchaŭienstwa znajem badaŭ adnaho tolki sapraŭdy ŭświeđamaha Biełarusa ŭświaščeńnika Kaŭša, a na niewialiki lik duchaŭienstwa unijackaha — ci nia bolš pałowy budzie ŭświeđamych Biełarusau. Na

larusaŭ, na jakim, miž inšym, pastanaŭlajecca praświetaŭnaja biełaruskaja praca siarod biełaruskaha sialanstwa. Praca heta, natchnionaja Kołasam, pačalasia sapraŭdy. — Ad carskich sudoŭ u 1908 h. dostaŭ jon za jaje try hady wastrohu.

Siaŭnia J. Kołas pražywoje ŭ Miensku i dalej plodna pracuje na biełaruskaj niwie literaturnaj, a tak-ža i na niwie hramadźka-nawukowaj, zajmajučy pačesnaje miejsca zastupnika staršyni ŭ Biełaruskaj Akademii Nawuk u tym-ža Miensku.

I tak J. Kołas minuŭ paŭwieku žyćcia swajho, tak mnoha i tak słaŭna pracujučy dla dabra biełaruskaha narodu. Woś-ža siaŭnia, kali jon užo pačaŭ druhuju pałowu wieku, žadajemo jamu — Wialikamu Biełaruskamu Pleśniaru — mnoha sił i natchnieńnia, dzieła tej-ža wialikaj jaho pracy, na mnohija, mnohija lety!...

kolki mnie wiadoma, ani ŭ adnej prawasłaŭnaj carkwie kazańni. pabiełarusku nia kažucca, a ŭ unijackich biełaruskaja mowa całkom panuje i nia škodzić hetamu nawat toje, što unijackija duchoŭnyja zaležać pakulšto ad polskich biskupaŭ. Što unija nie stwaryła jašče kadraŭ biełaruskaha duchaŭienstwa, heta praŭda, ale nia z usim, bo adnak-ža dziakujučy Unii mowa biełaruskaja čutna pa cerkwach i kaściołach, u jakich časami adbywajucca unijackija nabaženstwy, dy i pa takich źjezdach, jak pinskija unijnyja konferencyi. Bolš ad słaŭoj jašče Unii trudna wymahać. U unijackaj carkwie polskaja mowa nia dzie nie zawodzićca. Rasiejščyna panuje ŭ hetaj carkwie tam, dzie siadzić byŭšy prawasłaŭny dučaŭnik Rasiejac, jak npr. stary Hapanowič, jaki ŭžo nia choča na apoŭnija dni swajho žyćcia wučycca biełaruskaj mowy. Ale heta žjawišča pierachodnaje. Nowyja kadry, jakija wyjduć z Albertyna i z Dubna, buduć usie da biełarusau pramaŭlać pabiełarusku.

Woś pamojmu Unija biełarusam užo dała mnoha, a ŭ niedalokaj budućynie dać jašče bolš.

Na pinskaj unijnaj konferencyi siol. h. Biełarusy unijaty praz swaich ajcoŭ B. Pačopku i W. Anošku wykazwali patrebu stwareńnia biełaruskaj unijackaj dyccezii z biełaruskim biskupam. Treba spadziawacca, što heta žadańnie, chutka, ci nia chutka a zdziejsnićca, woś tady biełaruskaść u unii tym bolš uzmaccujecca. A ŭ prawasłaŭi jašče ničahasieńki nia зроблена i nia ma bližu ani jakich widaŭ na toje, kab tam kaliś možna było što zrabić. Polski ŭrad achwatniej bačyć tam rasiejščynu, čym bačyŭ-by biełaruskaść. Prawasłaŭnyja ŭładyki, pastaŭlenyja polskim-ža ŭradam, chutčej dapuściać polonizacyju, čym biełarusizacyju prawasłaŭja. Woś i wychodzić, što prawasłaŭnym biełarusam, kali nia chočuć ani jakoha čužynstwa — to adno tolki treba pryłučacca da Unii, jakaja jość-ža ich, amal nia ŭsich, pradziadaŭskaj wieraŭ i hetak uzmaccowywać swaju sapraŭdy jak-by nacyjanalnuju wieru, pakidajučy nakinutaje siłaj carskajakazionnaje prawasłaŭje, jakoje ŭžo razwialiŭsia i štoraz bolš razwialiŭajecca.

Woś, pamojmu, treba dzieła karyści duchoŭaj ahulam i karyści biełaruskaj narodnaj, usim biełarusam prawasłaŭnym pryłučycca da unii.

Čuŭ ja tož ad Biełarusau, što jašče lepš było-b, kab usie Biełarusy źjadnaliŭsia ŭ katalictwie łacińskaha abrađu, jaki daje bolš miesca dla narodnaj mowy ŭ tak zwanych dadatkowych



nabaženstwach, dla jakich u sławianskim abra-dzie niama hetaha miesca. Kažuć, što biaz heta-ha nikoli biełaruski narod nie žjadnajecca, bo Biełarusy-kataliki łacinskaha abradu da sławian-skaha abradu nia pryłučacca nikoli i hetak za-śiody estaniecra raździel na dwoje. Moža heta i praŭda, ale dumaju, što da hetaha šmat trud-niej dajści.

Jazep Antaniuk.

## Z pastanoŭ Św. Synodu Prawasłaŭnaj Cerkwy.

U kastryčniku s.h. adbyłasia čarhowaja sesi-ja Św. Synodu Prawasłaŭnaj Cerkwy ŭ Polšcy. Miż inšymi sprawami razhladałasia tak-ža sprawa na-wučańnia dziećci Zakonu Bożaha. Synod u he-taj sprawie pastanowił, što Zakonu Bożaha treba nawučać u rodnej mowie wučniaŭ.

Žmiest henaj pastanowy nianowy, bo ab hetym wyskazwaŭsia ŭžo Mitrapalit Prawasłaŭnaj Cerkwy ŭ Polšcy Džanis ale hetaja wyskazy-wańni tak i astawaliŭsia ŭ teoryi, bo ŭ praktycy ŭsio rabiłasia, dy i ciapier robiacca, naadwarot. Kab hetaja pastanowa Synodu sapraŭdy prajawi-lasia na dziele, taksama spadziawacca mnoha nia prychođizicca, bo sučasny prawasłaŭny klir, asabliwa na Biełarusi, daloki ad pryhiłnaści da biełaruskaj narodnaj sprawy i wielmi časta wa-roży da biełaruskaha nacyjanalna adradžeńnia. Pakul Synod nie parupicca prawieści biełarusiza-cyji prawasłaŭnaha duchawienstwa na biełaru-skich ziemiach, datul pastanowy Jaho buduć tut tak i astawacca na papłery.

## Dwanaccatyja ŭhodki Słuckaha Paŭstańnia.

Dwanaccać hadoŭ tamu, jak biełaruskaja Słuččyna ŭ m-cy listopadzie ŭźniała arużnaje paŭstańnie za wolnuju Biełaruś. Tysiačy słučča-koŭ, wiernyja ahułna biełaruskamu ideału, ab-wieščanamu Aktam 25 sakawika 1918 h., chapi-łasia za arużža, kab słowa Biełaruskaha narodu, skazanaŭ ŭ hetym Akcie, stałasia čynam — pra-jawiliŭsia formaj poŭnaj samabytnaści narodu. Niaroŭnaŭ heta było zmahańnie. Worah fizyčna byŭ silniejšy i hetaj hrubaj siłaj Słuckaje Paŭ-stańnie zduży.

Niamała palahło na polł hetaha zmahań-nia maładych biełaruskich paŭstańcaŭ, što jšli ŭ boj z woraham, z wieraj u asłaħnieńnie woli dla Narodu. Wiečnaja pamiać i sława im!

Wiera palohšych u hetym Paŭstańni nia-chaj padkrapłaje na duchu i nas u zmahańni za lepšaje zaŭtra našaha Narodu.

S. S.

## Niełady ŭ Kamunistyčnaj Partyi.

Balšawickaja hazeta „Prawda“ z dnia 7 h. m. žmłaščaje staćciu sekretara C. K. Usiera-siejskaj Kamunistyčnaj Partyi Postišewa, jaki miż inšym piša:

Kamunistyčnaja partyja praz 15 hadoŭ zmahałasia na dwa fronty: zwonku i ŭnutry hartawała balšawikoŭ, nawučajućy raspoznawać abličča klasawaha woraha, jak-by jano nie cha-wałasia pad samaj nawat radykalnaj frazeolohi-jaj. Adnak klasawaje zmahańnie ŭ partyi daloka jšče nie zakončana. Spraciwy suproć kamunizmu jašče niazwyčajna silnyja.

Kontrewalucyjny trockizm, što byŭ u swoj čas „lewym“ napramkam, ciapier prajaułajecca jak napramak „prawy“, jaki wystupaje prociŭ kolektywizacyi, damahajućysia wolnaha handlu. My jšče nie pieramahli „kułackich“ elementaŭ na siale, a drobna „buržuaznych“ u horadzie, piša Postišoŭ, bo my jšče nia wykaraniłi drobna buržuaznaj psycholohii sami ŭ sabie. — Dzieła hetaha Postišoŭ daradžaje nie staracca, kab bolš kamunistaŭ było kolkasćaj, ale radzić žwiarnuć uwahu na jakaś hetych kamunistaŭ.

Z hetaha bačym, što i ŭ samoj kamunistyč-naj partyi niamała jośc worahaŭ kamunizmu. Dyk što tady hawaryć ab tych, što da hetaj partyi nie naležać? A biezpartyjnych u SSRR kudy bolš jak partyjaŭ, — dyk dzie-ż „prawawier-nyja“ kamunisty? Sapaŭdy, chiba tolki sami dyktatory, komisary, ich pamocniki i wyšejšyja ŭradaŭcy...

## Z biełaruskaha žyćcia.

Z dziejnaści „Biełarusawiedy“. Dnia 20 h. m. nawukowaia arhanizacyja biełaruskaha studenstwa „Biełarusawiedy“ naładziła nawuko-wy dyskusyjny referat na temu „Što зроблена i što treba zraćić u daskanaleńni biełaruskaj mowy“, jaki rečowa pračytaŭ d-r J. Stankiewič. Pašla referatu adbyłasia tak-ža rečowaja dys-kusija.

Lekcyja ks. Ad. Stankiewiča. U niadzielu dnia 20 h. m. ks. Ad. Stankiewič pračytaŭ u hurtku Biel. Instytutu Hasp. i Kultury u Mur.-Ašmiancy, Ašmianskaha paw. papularnuju lekcy-ju na temu „Nacyjanalnaść i Relihija“. Zacikaŭ-leńnie lekcyjaj było wialikaje. Lektara ks. Ad. Stankiewiča mjajscowyja žychary spatkali wielmi radasna i hremijałna zyšoŭšysia prasłuchali lek-cyju, a pašla dżakawali i prasili pryjeźdžać čaściej.

„Samapomač“, № 2 užo wyjšła z duku i wysylajecca tym tolki adresatam, katoryja pa atrymańni pieršaha numeru adpawiedna adkliknu-łisia (prysłali hrošy na padpisu). Dašaja pad-piska ŭščiaž pryjmajecca. Padpisnaja płaťa na

## Haspadarčaja zaležnaść našaha sialanstwa.

Ab haspadarčym pałažeńni našaha sialan-stwa: biezziatmielli, małaziatielli, haspadarčym zaniapadzie, zmahańniach za ziemiaŭperadka-wańnie i wynikach hetaha zmahańnia my ŭžo pisali ŭ „B. Krynicy“. Ciap'er pastarajemsia ko-ratka wykazać haspadarčuju zaležnaść našaha sialanstwa i ahułam haspadarčuju zaležnaść na-šaha kraju ad haspadarčaj palityki ŭ Polšcy.

U nas pakulšto haspadarčaje žyćcio nala-džana tak, što jano całkom zaležnaje ad haspa-darčaj palityki ŭ Polšcy. My nia majem aniwod-naŭ krajowaj haspadarčaj supalki, jakaja-b nia była zaležnaj ad polskaj centrali. Kooperatywy našy žwiazany z centralaj polskaj, prywatny han-dal uzaležnieny ad polskaj pramysłowaści, a ŭrešcie i ŭsie arhanizacyi charakteru haspadarča-ha, jak polskija ŭ nas „kułki rolničyja“, „mocna wiažuć haspadarčaje žyćcio našaha sialanstwa z haspadarčaj polskaj. Dzieła hetaha haspadar-čaje žyćcio našaha kraju ahułam i haspadarčaje pałažeńnia našaha sialanstwa ŭ asobnaści musim razhladać praz akulary polskaj haspadarčaj poli-tyki, jakaja pa našych ziemiach spacyruje časta i ŭ polskaj nacyjanalistyčnaj wopratcy, padtrymli-wajućy polskaje abšarnictwa dy prawodziaćy polskaje wajskowaje i cywilnaje asadnictwa.

### Matematyčny tupik.

Polski Dżiaržaŭny Instytut u Puławach, jak my padawali, abličyŭ, što sialanin u Polskaj dżiaržaŭle ŭ 1929-30 haspadarčym hodzie za-rablaŭ tolki 12 hrašoŭ u dzień. u 1930-31 hasp. hodzie dakładaŭ pa 1 zł. 39 hr. u dzień. kab pražyć. 1931-32 hod jašče pahoršyŭ byt sialani-na. U siol. hodzie, jak padajuć polskija hazety, sialanstwu razasłany „nakazy płatničyja“, kab płacili padatak „dachadowy“. Aprača hetaha, prajekt dżiaržaŭnaha biudžetu na 1933-34 hod prepanuje Sojmu, kab toj začwierdził padatak ad ziamli padwyšany na 9 milionaŭ zł. (U minulym hodzie padatak ad ziamli daŭ dżiaržaŭnamuskar-bu 45 milionaŭ zł., a prajekt biudžetu na 1933-34 h. pradbačyć hetaha padatku 54 milionaŭ zł.).

Paŭstaje pytańnie: ad jakoha dachodu sie-lanin maje płacić „dachadowy“ padatak, kali i Dżiaržaŭny Instytut nawukowa abličyŭ, što sie-lanin nia tolki što nia maje dachodu — zara-botku, ale jašče dakładaje da pražyćcia? A kali jon ničoŭha na swajoj haspadarčy nje zarabłaje, a kab pražyć — dakładaje źniekul pa 1 zł. 39 hr. u dzień, dyk dzie-ż jon woźmie hrošy zapłacić padatak dy jašče bolšy ad letašniaha?

Sapaŭdy matematyčny tupik.

hod wynosić tolki 3 zł. Hrošy słać na čekawaje konto P.K.O. inż. Klimowiča № 180.485. — Karespandencyju pasylać na adres: Red. „SA-MAPOMAČ“, Wilnia, Połackaja 4—10.

## Arhanizacyjny Statut Biełaruskaj Chryścijanskaj Demokracyi.

(Praciach, hl. „Bieł. Krynicu“ Nr. 40).

### VI. Rada BChD.

§ 22 Rada BChD składajecca: z siabroŭ Centralnaha Kamitetu Rewizyjnaj Kamisii, i 7-mioch pradstaŭnikoŭ pawietawych kamitetaŭ, abo mužoŭ dawieru, paklikanych Centralnym Kamitetam.

§ 23 U wypadku pilnaj patreby wyjawić stanowišča ŭsijae BChD ŭ waźniejšych sprawach — Centralny Kamitet, ewentualna prezydyum Cen-tralnaha Kamitetu, sklikaŭe Radu partyi.

§ 24 Rada partyi prymaje sprawadčaŭ z dziejnaści Centr. Kamitetu, wynosić pastanowy ŭ sprawach palityčnych i arhanizacyjnych, a ŭ wy-padku pilnaj patreby wyrašaŭe ŭsie sprawy aźna-čanyja ŭ § 20 i prynaležnyja Ahułnamu Žjeźdu.

§ 25 Pastanowy Rady na pieršym Ahuł-nym Žjeździe partyi paddajucca pad razhlad i mohuć być Žjeźdam adkinieny.

### VII. Centralny Kamitet.

§ 26 Centralny Kamitet kiruje dziejalnaściu swaich pradstaŭnikoŭ i delehataŭ u dżiaržaŭnija, samaŭradawija i hramadzkija ŭstanowy, dziejal-naściu Pawietawych Kamitetaŭ i ŭsiech inšych arhanizacyj BChD.

§ 27 Centralny Kamitet składajecca z 9-cioch asob, jak siabraŭ, i 2-ch zastupnikaŭ, wybiraŭe

z-pamiż siabie prezydyum u składzie 5-cioch asob: staršyni, 2-ch wicestaršyn, skarbniika i sekretara.

§ 28 Zasiadaŭni Centralnaha Kamitetu ad-bywajucca ŭ mieru patreby i sklikajucca staršy-nioju z jaho inicyjatywy, pa pastanowie prezy-dyumu, abo na žadańnie troch siabroŭ Kamitetu.

§ 29 Dla wiadzieńnia paasobnych halin pracy Centralny Kamitet stwaraje addziely i wy-biraŭe z ličby siabroŭ Kamitetu kiraŭnikoŭ he-tych addzielaŭ.

§ 30 Zasiadaŭni Prezydyumu C. K. adby-wajucca ŭ mieru patreby. Na swaje zasiadaŭni Prezydyum maje prawa zaprašać kiraŭnikoŭ pa-asobnych addzielaŭ, siabroŭ C. K. i mužoŭ da-wieru z prawam daradčaha hołasu.

### VIII. Rewizyjnaja Kamisija.

§ 31 Rewizyjnaja Kamisija składajecca z troch siabroŭ i adnaho zastupnika, jakich wy-biraŭe Ahułny Žjeźd BChD.

§ 32 Rewizyjnaja Kamisija spraŭdžaje pry-choda-raschodnuju knihu Centr. Kamitetu i ro-bić sprawadčaŭ na Ahułnym Žjeździe BChD, abo prad Radaj partyi.

### IX. Partyjny sud.

§ 33 Nieparazumieńni pamiż siabrami BChD wyrašaŭe partyjny sud, jaki wyznačajecca kožny raz Centralnym Kamitetam u liku 5-cioch asob, na pišmiennaje žadańnie pakryŭdžanaha ci abra-žanaha siabry. Z hetych 5-cioch čaławiek pa-kryŭdžany wybiraŭe sabie 3-ch, jakija i stano

wiać partyjny sud, jaki wyrašaŭe biezapelacyjna ŭsie sprečki pamiż siabrami BChD.

### X. Finansy BChD.

§ 34 Finansy BChD składajucca:

- z siabroŭskich składak;
- sa składak pasolskich;
- z dachodaŭ ad pradaży partyjnaje li-teratury;
- z achwiaraŭ i dachodaŭ nadzwyčajnych.

§ 35 Pałowa siabroŭskich składak zasta-jecca ŭ arhanizacyi mjajscowaj ci pawietawaj, druhaja-ż pałowa adsyłajecca ŭ Centralny Ka-mitet.

§ 36 Pawietawija žjeźdy majuć prawa ŭstanaŭlać dadatkowyja składki na specyjalnija mety.

### XI. Pastanowy

§ 37 Pastanowy ŭsiech partyjnych ŭładaŭ i sabrańniaŭ pryjmajucca zwyčajnaj bolšaściu hałasoŭ. Pastanowy-ż Ahułnaha Žjeźdu (Rady) adnosna prahramy, abo Statutu BChD wymaha-juć bolšaści  $\frac{2}{3}$  hałasoŭ delehataŭ, prysutnych na Ahułnym Žjeździe (Radzie).

### XII. Časowyja prawy.

§ 38 U tych pawietach, dzie jašče nia stworany mjajscowyja Hurtki i nia wybrany jaš-če Pawietawija Kamitety, wiaduć arhanizacyjnu ju pracu pradstaŭniki partyjnych ŭładaŭ, mu-ży dawieru BChD, naznačanyja Centralnym Kamite-tam i pierad im adkaznyja.





## Ci treba cikawicca samaŭradami?

Kali spamianteš kamu — niebudź ciapier ab samaŭradzie, dyk pačuješ adkaz: — niama ŭ nas samaŭradu, bo ŭ pawieście haspadaryć starasta, a ŭ hminie — sekretar z wojtam, a pradstaŭniki narodu — radnyja nia majuć čaho ŭ hetych samaŭradach rabić i nia majuć ab čym tam hawaryć.

U hetym u niekatoraj miery winawaty i pradstaŭniki narodu — radnyja, jakija całkom zrakajućsia swaich prawou u samaŭradawych instytutach, pieradali samaŭradawuju haspadarku ŭ ruki starastaŭ u pawieściach, a sekretarom i wojtam — u hminach.

Praŭda, samaŭradawy zakon wajennych časou, jaki da ślahoŭnia abawiazwaŭ na našych ziemiach, samaŭrady našy addaje pad poŭnuju kontrolu pawiećawych starastaŭ i waiawodaŭ. Ale heta jšče nia značyć, kab pradstaŭniki narodu — radnyja ŭ samaŭradach zrakalisia tam swaich prawou.

Sapraŭdy, začwierdžajućy ŭ hminie bludžet, samaŭrad ŭwiazany zakonom i musić takija ci inšyja wydatki pryznać, ale ŭ pawieście — u paw. sojmiku radnyja majuć wialikija prawy pry začwierdžywanii bludžetu. Starasta biaz Sojmiku i paw. „wydziału“ nijakich wydatkaŭ datyčacych samaŭradu rabić nia moža. Dziela hetaha nia možna machać rukoj na samaŭrad, prytaktiwajućy „nialachaj robiać jak chočać“, a treba cikawicca samaŭradawaj haspadarkaj i wybirać u samaŭrady ludziej adpawiednych i stojkich.

Samaŭradawaja haspadarka wialikija i ŭwiesć ciažar hetaj haspadarki ŭzłożany na plečy žycharoŭ hmin i pawiećawych, a nie na plečy sekretarou, wojtaŭ i starastaŭ.

Hazety padajuć, što ciapier pawiećawaja samaŭrady wielmi zaležli ŭ daŭhi. Treba wiedać, što hetyja daŭhi pakrywać starasty nia buduć, a prydziecca ich wypłaćwać žycharom pawieću. Majuć daŭhi i samaŭrady hminnyja, jakich tak-ža nie pakryje sekretar z wojtam i prydziecca spłaćywać ich žycharom usiaje hminy. Dyk nielha machać rukoj na samaŭrady, i kazać „nialachaj robiać, jak chočuć“. Kab bolšaje było začikauieŭnie z boku žycharstwa samaŭradami, dyktych daŭhoŭ moža i nia było-b, a kali-b, i byli, to pażyćki byli-b wykarystany na bolšuju karyść hetaha-ž žycharstwa.

Prychodźić para začwierdžywanii hminnych i paśla pawiećawych bludžetaŭ na nastupny hod. Treba padumać nad hetaj sprawaj nia tolki radnym, ale i pafnikam padatkaŭ, kab žmienšyć raschody ŭ hminie i ŭ pawieście, bo wielmi ciapier ciažkoje pałažeŭnie žycharstwa, asabliwa sialanstwa.

Dyk cikaŭmasia i ŭhladajmasia ŭ samaŭradawuju haspadarku, bo ciažar jaje lažyć na našych plaćach.

p-k.

## Z Polšcy.

Dziaržaŭny deficyt raście. Dziaržaŭnyja dochody za m-c kastryčnik raŭniajucca 179 milionam zł, a raschody — 188 milionam zł. Z hetaha widać, što m-c kastryčnik daŭ polskamu skarbu kala 10 milion. zł. deficytu.

Krywawaja egzekucyja padatku. Hazety padajuć, što ŭ paw. komandu palicyi ŭ Śniatynie žywiłsia sekwestrat i zajawił, što prawodziacy egzekucyju ŭ hreka-katolickaha ksiandza ŭ Rusawie, kab zyskać hrošy ad parabka hetaha ksiandza Andreja Mełnyka, zmušany byŭ zastasawać aružža. Zastasawaŭnie aružža pry egzekucyji sekwestrat tumačyŭ tym, što byccam Mełnyk pieraskadžaŭ jamu dakanać egzekucyji i kinaŭsia na jaho z wilami. Mełnyk ranieny wystreiam z rewalweru ŭ hruźli skora paśla hetaj egzekucyji ŭ špitali pamior.

„Tydzień ziemiarnobstwa“, jaki laździła hrupa pasłoŭ z B.B., kab pryłašćyć da ślabie sialanstwa, prajšoŭ niaŭdała. U mnohich miasczech sialanie wystupili protiŭ B.B. i protiŭ Be-Bekaŭskaj palityki.

Zabureŭnie na mitynhu ŭ Wilanowie. Hetymi dniami ŭ Wilanowie kala Wařawy „Stronictwo Ludowe“ naładziła mitynh. Žjechalisia pasły hetaha „stronictwa“ i zyšłosia mnoha ślažen. Padčas mitynhu dajšo da zabureŭnia. Hrupa ludziej, adzietych u skuranyja kurtki, piaućy „My pierša Brygada“, zaniali trybunu i pieraskadžali hawaryć pasłom. Sialanie z swajho boku tak-ža aburylisia i pačalasia sumatocha. Palicyja razahnała natoŭp i lohka ŭsio ŭspakoiła.

## Z zahranicy.

Ważniejšyja zdareŭnia. Da najwažniejšych zdareŭniaŭ apošnich časou u mižnarodnym palityčnym žyćci treba zalicyć parlamentarnyja wybary ŭ Niamieččynie i wybary prezidenta ŭ Zł. Št. Paŭn. Ameryki, wyniki katorych my ŭžo padawali. Wyniki hetych wybaraŭ biazumoŭna majuć wialiki ŭplyŭ i na palityku mižnarodnuju. U pieršuju čarhu, Ameryka ŭžo nie zhadžajecca čakać spłaty joj eŭrapejskimi dziaŭawami daŭhoŭ. U Niamieččynie ŭrad kancelera Papena padaŭsia ŭ adstaŭku, a prezident Hindenburg wiaździe pierahawory z Hitleram u sprawie stwareŭnia nowaha ŭradu. Pry hetym treba adznačyć, što Zł. Št. Paŭn. Ameryki z adnaho boku, a Niamieččyna z druhoha boku majuć wializarnyja ŭplywy na mižnarodnuju palityku. Dziela hetaha na hetyja dziaŭawy i zwaročwaŭje ŭwahu ŭwiesć palityčny świet.

Pieršyja parlamentarnyja wybary ŭ Katalonii. Paśla rewalucyji ŭ Hišpanii, Katalonija atrymała aŭtanomiju. Dnia 20 h. m. adbylisia tam wybary ŭ pieršy katalonski aŭtanamičny parlament. Wybary adbylisia z wialikim padjomam ducha katalonskaha nasielnictwa.

Separatystyčny ruch u Francyi. U minuly m tydni adbywałasia ŭ prawincyi Francyi — Bretonii miascowaŭja ŭračystaść. Na hetu ŭračystaść pryjeżdžaŭ premier francuskaha ŭradu Herriot. U piaredadni hetaj ŭračystaści, kali mieŭ pryjechać z Paryžu Herriot, niechta padlażyŭ minu pad čyhunku. Mina razarwałasia pradčasna pokul nadjechaŭ ciahnik, jakim jechaŭ Herriot i hetkim čynam ščaśliwa abyšłosia biez katastrofy. Paśla hetaha palicejskija ŭlady arysławali mnoha asob, jakija damahajucca aŭtanomii dla Bretonii, padazrajućy ich u zamachu na premjera Francyi.

Z hetaha widać, što ŭ Francyi isnuje paważny ruch separatystyčny, kali palicyja adrazu šukaje winoŭnikaŭ niadošłaha zamachu siarod aŭtanamiŭstaŭ.

Rada Lihi Narodaŭ dnia 21 h. m. uznawila swaju sesiju i ŭžnoŭ haworyć. Ciapier jana razhladaŭje pačatki Japonska Kitajskich bajoŭ ŭ Mandžuryi i dumaje što-b skazać u hetaj sprawie, kab nie pakryŭdzić silniejšy ha.

Konferencyja razbrajeŭnia ŭsio haworyć ab razbrajeŭni ci lepš skazać ab asłabeŭni pieramožanych, a tymčasam miž Boliwii i Parahwajem idzie zaŭziataja wajna. Niadaŭna nadychodžili wiestki, što armija małej dziaŭawy Parahwaju całkom raźbiła armiju daloka bolšaj dziaŭawy Boliwii, a ciapier prychođziać wiestki, što Boliwija akrepla i pačala bić armiju Parahwajskuju. Ab hetaj wajnie adnak ani Liha Narodaŭ, ani konferencyja razbrajeŭnia haworyć „nia majuć času“.

Meksykanski rewalucyjaner protiŭ blazbožnikaŭ. Na kanhresie praŭnikaŭ u Meksycy wiedamy tamašni rewalucyjaner zajawił, što treba baranić meksykanskiju rewalucyju ad blazbožnaści, bo blazbožnaść zabiwaŭje moral i niščyć padstawy jakoha-b nia było hramadzkaŭ lađu. Hramadzkaść nia moža isnawać biaz moralnych padstaŭ, čwierdzić meksykanski rewalucyjaner, a dziela hetaha musim adbudawać relihiu i siamju.

## Drobnyja haspadarčyja wiestki.

— Świni ŭ nas jašče pataniejuć, bo Anhlija žmienšyła aź 20 proc. daslulešniha ŭwozu świniny z Polšcy.

— Polski ŭrad wydaŭ nowy zakon, jaki jašče abnižiŭ procant ad pażyčanych hrošaŭ. Pawodle hetaha zakonu banki majuć prawa brać tolki 9 1/2 proc. u hod za pażyčanyja hrošy. Kredytowyja kooperatywy mohuć brać tolki 10 proc. u hod. Za bolšyja pracenty sudy buduć karać.

— U wierašni polskija sialanie kala Wařawy zabastawali protiŭ wysokich aplat za ŭjezd na rynek. Choćki-niachoćki miestawaja rada Wařawy musiła blizu na paławinu abniżyć hetu aplatu. Woś wynik i ŭ hetaj małej sprawie z arhanizawanaha wystupieŭnia sialan.

Ziemiarnobstwa załazie ŭ daŭhi dalej. U m-cy kastryčniku wydana karotkatermiŭnowych pażyčak ziemiarnobam ŭ Polšcy na 63.600.000 zł.

Kamisija dla mienšaściowych spraŭ. Pajawiłsia projekt, kab stwaryć komisiju dla spraŭ nacyjanalnych mienšaściawych i asobny departament dla hetych spraŭ.

## PIEŚNIA AB DŹWINIE.

Dźwina swaje bystryja wody  
Ŭ dalokaje mora niasie;  
Prachodziać hadoŭ karahody —  
Jana ŭsio plywie, ŭsio plywie.  
Pakiŭuŭšy knižki i sumki,  
Chłapieć biez ahladki biażyć;  
A rojem krużacca dumki,  
A serca kipić, ach kipić!  
Ŭ časie lichoj niepahody  
Buntujecca krepka Dźwina,  
I pieniacca mutnyja wody  
I bjecca ab bierah jana.  
Ŭ chłopca duša zbuntawana:  
Jon zranieny wostraj straloj,  
Ŭ sercy balučaja rana  
Ad wočak dziaŭčynki małej.  
Ŭ letni spakojnyja nočy,  
Jak zorak miljony widać —  
Ŭ lustry Dźwiny žmurać wočy:  
Na niebie i ŭ rečcy harać.  
Parwana duša na kusočki —  
Chłapieć celu nočanku śnić:  
Jak zorki harać tyja wočki —  
Ničym ich nia možna zhaścić.  
Woś miesiac miž zorak ŭsplywaŭje  
I toż sierabrycca ŭ wadzie;  
Praz celuju noč pahladaje  
I hutarku cicha wiadzie.

Ŭžo poŭnać, chłapieć piša-piša;  
Skupieŭkaja lampa haryć:  
„Taboj majo serdaŭka dyša —  
Z Taboj tolki moh-by ja żyć!“  
Dźwina ŭsio kruhom zalivaŭje —  
Dała joj swabodu wiasna:  
Ŭsio niščyć, ŭsio kryšyć, lamaje —  
Ŭ strachu Dźwinsk, Druja, Dźwina.  
Hej, disce lepš, puer, latinam!  
Hladzi, jaki budzie final:  
Hladzi, kab ad dwojek nia žhinuŭ,  
Bo skroś zaniati twój žurnał.

Letam Dźwina naša miła  
Ŭ piaščany suchoty ŭpadzie:  
Ślabieje stychijnaja siła  
Dyk moža Dźwina prapadzie?  
A wučaŭ, choć wielmi byŭ zdolny,  
Dyk ŭziaŭ pry matyry i loh:  
Aslab niešta — staŭsia pawolny,  
Bo strawić tych dwojak nia moh.

Pad wosień, jak doždź padliwaŭje,  
Dźwina adapjecca iznoŭ;  
Wada ŭsio raście, prybywaŭje —  
Šukaje swaich bierahoŭ.  
Z łacinaj, niamieckim unočy  
Chłapieć kuje-hreje-kuje...  
Čakajcie, čaroŭnyja wočy!  
Tutsprawy pilniejšy maje...

W. A.

## Z Wilni.

Światkawaŭnie Śluckaha Paŭstaŭnia. Dnia 20 h. m. Studenskaja korporacyja „Skorynija“ razam z Paŭluklewičam i dyrektaram biełaruskoj filii pry himnazii im. Śławackaha R. Astroŭskim adświatkawali 12-tyja ŭhodki Śluckaha Paŭstaŭnia. Dziela taho, što henaje światkawaŭnie laździła h. zw. biełaruskaja sanacyja, adbyłosia jano niezamietna, bo biełaruskaje hramadzianstwa nia prymała tam učasčia.

Biełaruskaje pradstaŭleŭnie. U niadzielu 20 h. m. seminarysty Wilenskaj Prawasławnaŭ Duch. Seminarij ŭ seminarijnaj zal i laździli biełaruskaje pradstaŭleŭnie. Stawili sceničny twor „Ptuska ščaścia“.

Z carkoŭnaha žyćcia. Hetymi dniami ŭ Wilni pryjechaŭ z emigracyi świašč. Ł. Hoład, biełarus i ablaŭ stanowišča nastajaciela Wilenskaha prawasławnaŭa prychođu, jaki pryznaje niekananičnym Wařaŭskaha Prawasławnaŭa Mitrapalita.

## Ahulny Schod B. S. S.

Tymčasowy ŭrad Biełaruskaha Studenskaha Sajuzu U.S.B. padaŭje da wiedama swaich ślabroŭ, što ŭ sobotu dn. 26 XI 1932 h. a hadz. 19-aj u VII-aj zal hałoŭnaha budynku USB adbudziecca Ahulny Hadawy Schod B. S. S.

Prysutnaść usich ślabroŭ abawiazkawaja.



## D a n a s p i š u ć.

PAZNALI.

w. Dalokija, Brasłaŭskaha paw. U našaj Dalečanskaj parafii. jak usim wiadoma, stałyja adwiečnyja žychary ūsie Bielarusy, a tam i mowa bačkaŭskaja panuje tut bielaruskaja. Nie da ūspadoby heta našamu nowamu, bo ū 1931 hodie prybyŭšamu z naznačennia arcybiskupa Jałbżykoŭskaha, byccam dzieła budoŭli kaścioła, ks. probašcu — palaku. Jon-ža zaraz, zamiast prajektawanaj budoŭli kaścioła, raspačō budoŭlu polskaj polonizujučaj placōŭki, pad faktycznym nazowam „Stowarzyszenie Młodzieży Polskiej”. Nowašpiečanuju arhanizacyju dzieła atumanienia woka parafijan, prykryŭ ksiondz relihijnej pawahaj, nazywajućy jaje „Gmachem Kościoła Duchowego”. Zahraziŭ adnačasna, što chto z maładziaży, żywućaj na 3 kilometry ū kożny bok ad w. Dalokich, nia budzie należyć da hetaje arhanizacyi, toj nia budzie mieć „duchowej” lučnaści z kaściołam katalickim. Da taŭo-ž jašče, jon, probašč, budzie tasawać usielakija mahčymyja sposaby prašledu pry wykonawianu relihijnych abstuh. Praŭda, u pieršyja časy to z pryjaźni, to z bajaźni zapisaŭsia ū heta „Stowarzyšenie” žmienia mienš świadomych adzinak. Ale kali pryhledziŭsia ludzi da dziejaści hetaj arhanizacyi, i poznali, što meta jaje nie „chryścijanizawać” naš narod, a polonizawać i abdzirać z narodnaje hodnaści, dyk mnohija heta „Stowarzyšenie” prosta pakinuli.

Takim čynam probaščawaja arhanizacyjnaja praca na škodu parafijan Bielarusau i Ličwiŭnoŭ stała na miorowym punkcie i ūžo zamiarzaŭe. Paraf. Da ūbieška.

### PRABUDŽAJUCCA.

Kiejpuny, Wil.-Trockaha paw. U našych wakolicach hluchawata. Ludzi cłomnyja. Pakul nia prychodziŭ da nas „swaja rodnaja hazeta „B. Krynica”, ludzi nia wiedali chto jany. Paču-juć bywala ludzi štości ab bielarskim narodnym ruchu i pačynajuć taŭkawać; adny nazywali bielarusau kamunistymi, druhija — bałšawikami. Pry hetym raztaŭkoŭwali, što kamunisty wiedajućy, što ludzi kamuny nia lubiać, pačali nazywaca bielarusami.

Hetak taŭkawali ludziŭ našym ab bielarusach, hetak ludzi i ūwažali bielarusau.

Ale pačala prychodzić da nas „B. Krynica” i dawaj ludzi jaje čytać. P. čytaŭšy hetak „Kryničku” ludzi i wočy adkryli. Zrazumieli našy wiaskoŭcy, što nia tak jość, jak im tumačyli i dawiedaliŭsia, što i jany bielarusy, choć i nie kamunisty.

Znajšlosia adwaźniejšych i bołš dziejnych chłapcoŭ, załažyli hurtok Bielarskaha Instytutu Haspadarki i Kultury i dawaj pracawać u swajej arhanizacyi.

Pamału pačala świadamaść narodnaja pažyracca i pahlyblacca. Čiapter naša moładź pja-je swaje bielarskija pieśni, — pryhožyja jany, — čytaje swaje bielarskija knižki i hazety i hetak hatowicca da lepšaha žyćcia, bo prašwila-čajecca. A. Š—k a.

### LIKWIDACYJA SERWITUTAU.

Warapajeŭskaja hm., Postaŭskaha paw. Likwidacyja serwitutaŭ u Warapajeŭskaje hminie padychodziŭ ūžo da kanca. Ustawa polskaja ab likwidacyi serwitutaŭ daje bołšyja prywilei abšarnikam. Da przykłađu možna padać choć-by to-je, što les na abšarach serwitutaŭ adyžoŭšych na ūlasnaść sialan žniłali abšarniki i papradawali handlarom-Žydom, a sialanie siadziać u hniłych chatach, bo lesu kupić na swajej ziamli nia mieli za što. Pamima hetaha abšarniki i ū dru-lich wypadkach pakryŭdzili sialan. Sialanie wio-sak: Baraŭki, Kiejziki, Wasileŭščyna, Charki i dr. našaj hm. atrymali najhoršyja častki ziamli z hetaha serwitutu i nie chacieli dabrawolna za-łatwić likwidacyi. Z hetaje przyčyny sprawa lik-widacyi apynulaŭsia aŭ u Wilni ū Akružnym Su-dzie. Ale i tam našy nia wyjhrali. Likwidacyju Sud świerdziŭ.

Wasileŭski.

### „STRALCY” HULAJUĆ.

Kiejziki, Postaŭskaha paw. Jość i ū našaj wakolicy polskija „stŭelcy”. Nie wiadoma čaho-ž henych „stŭelcaŭ” wučać, bo čyny ich paka-zaŭ wuś na što.

Nia tak daŭna było wiasielle ū našaj wios-cy. Sabraŭlasia moładzi i spakojna zabaŭlaŭlasia.

Nie abyšlosia tut i blaz „stŭelcaŭ”, pryšli i jany dy ūsie pjanyja. Adzin z ich, katoraha prazywa-juć „Kola”, wyniaŭ wajskowy kinžaŭ i pačau im pa ludziach rozmachiwać. Maładziaž pačala ūcia-kać chto kudy, i ū wyniku akazaliŭsia ūsie wok-ny pabityja, stały i laŭki palamanyja, šafa i mnoha čaho druhoha ūškodžana. Sołtys zajawiŭ palicyi, jakaja przyjaždžała na miejsca, kab pa-dziwicca na rabotu „stŭelcaŭ”.

A. Kieziaŭski.

## Гутарка Дзядзькі Гаўрылы.

Даўно ўжо гутарыў я ў газэце. При-знацца, то й часу ня меў. Сенакос, жніво, прыгатаўленыя зямлі пад жыта, зборка яры-ны і г. д. Ведама ў гаспадарцы. „Вот-жа Дзядзька запрацаваўся на 3 дзесяцінах зям-лі!” — не адзін пасьмяецца з мяне. А як-жа. Запрацаваўся. Бо-ж калі мала зямлі, а сям 7 асоб, дык трэба ведаць—і хто-ж ня ведае,— што з 3 дзесяцін не няжывеш. Дык і пра-цуе чалавек сабе і чужому, каб зарабіць гдзе грош на пражыцьцё. Але ў цяперашні час дык і з заробаткаў няма спору. Працуеш два тыдні і раптам атрымаеш за працу 8—12 злотых, г. зн. па залатоўцы, або й менш за дзень работы ад зары да зары. Так надужы-вае нашыя сілы двор.

Страх мяне бярэ, што мы, працоўныя людзі, ня можам устанавіць сваей цаны за працу, каб яна нам аплачывалася. Двор нам дыктуе цэны за працу і мы хаця не хаця му-сім рабіць яму, як дарма.

Каб гэтага ўсяго пазбыцца працоўныя масы павінны арганізавацца і прыступіць да коопэратыўных супалак і культурна-просвет-ных арганізацыяў, як прыкладам Беларуска-Інстытут Гаспадаркі і Культуры і інш. Бо толькі мы сарганізаваныя ў арганізацыях бу-дзем здольнымі даць адпор варожым сі-ла м, каторыя выкарыстоўваюць нашу беднату. Дык арганізуймося!

Дзядзька Гаўрыла.

### CAR SCYTAŬ.

Ci praŭda, ci wydumka heta,  
Skazać nie mahu, bo nia znaju,  
I tolki što čuŭ, paŭtaraju.  
Adnoŭčy car Scytaŭ zdabyŭšy čužuju stalicu,  
Kali ahladać przyjaždžaŭ kalašnicaj,  
Akružany wojskami — dzičaj,  
Ždziwiŭsia swajeju zdabyčaj:  
Uhledziŭ, miž strojnaj budaŭlaj, fihuru  
Cara jon jakohaś z marmuru.  
I wuryty napis ū bahataj aprawie:

Praŭdzie i Sławie.

I, wynikam niejkaj ščaśliwaj przyhody,  
Hrymučaja hetaja ūdziačnaść narodu,  
I hetaja sława lubowi wialikaj  
Jzwaruŭšyć zmaħta najjaśniejšuju dzikaść.  
Woś, šle jon przykaz, da jaho kab prysłali  
Najbołšaha znaŭcu kraŭny,  
Kab toj rastłumačyŭ carowuja čyny,  
Što sławu przydbali.

Przywany mudrec pierad Scytam ustanie,

I tak jon pačnie: Najjaśniejšy moj Paniel  
Car hety, katoraha čynaŭ cikawy,  
Jak praŭda hałosie, byŭ hrozny j krywawy.  
Dyj mieŭ, asabliwa, pradbačannia ūmieńnie  
Zusim nia lubiŭ jon ludzkoħa plamieńnia.  
Byli jamu praŭda i sława čužyje,  
Ništo dla jaho j zakony niabiesna ziamnyja.  
Usio jaho złość pataptala biazboħna,  
I dzior jon, jak dziorci byŭo tolki možna!  
„Čakaj-ža,” spytaŭe naš Scyta cikawy:  
„Dy jak pahadzić heta z pomnikom sławy?  
Dy što-ž supiarečnaść tut hetaja znača?”

Mudrec-ža tumača:

„Pryčynu nia cłažka adkryci,  
Ū dwuch słowach mahu wyłažyci:  
Pomnik pry im budawali,  
Čyny-ž pa śmierci śpisali!”

## Naša pošta.

Nawa hradačyku. Wašaj staćci žmiesćić nia mo-žam, bo jana maje charakter tolki asabisty i začaplaŭe druhich asob.

Ko-Ko. Za atrymanaŭe dziakujem, drukujem; ža-danaŭe pieradali ū „Царквы і Народ”.

Da ūbieška. Dziakujem, drukujem, pišycie bołš. Padručnik taki možna wypisać z Wilni, kaštuje 3 zł-40 hr. — Zalewski W. — Garbowanie futer (łatwy prze-wodnik dla praktyków i samouków). Jość tak-ža i bra-šurki ū hetaj sprawie pa 20 i 30 hr., ale nadta koratka tam apiswajecca.

W. z-pa d Moŭčadzi. Dziakujem, nadrukujem. U kancy hodu možacie ū nas dostać hadawik za 60 hr. apraŭleny tolki zamoŭcie zaraz pa N. Modzie i przyšlicie na pierasylku.

Šawejku. Dziakujem, drukujem. B-ku z Sakołki Dziakujem, u bialaruskich ha-zetach, abo ū „B. Kr.” nadrukujem.

Chlebarobu. Atrymali i drukawać budziem. dziakujem pišycie nie zabywacie.

„Бел. Шк. у Латвіи”. Žmiaščajem, u abmien przyšlom.

Wajciulonku. Dziakujem, skarystajem, pišycie lepš karaspendencyi.

Plaŭsiuku. Skaraciŭšy nadrukawać možam, pi-šycie karaciej i čarnitam.

Fran. Hryškiewiču. Hazetu pasylać budziem ad 1.XII. Prysylajcie padpisku.

Выйшаў з друку і прадаецца

## Беларускі Адрыўны Календар на 1933 г.

Купіць і выпісаць можна

у Беларускай Кнігарні „ПАГОНЯ”

Вільня, Завальная вул. № 6—10

і ў Бел. Кнігарні УЛ. МАНКЕВІЧА

Вільня, Вострабрамская вул. № 1.

Цана календара 85 гр. за штуку.

Для кнігарняў і перапрадаўцоў уступка.

Сьценкі да календароў у цане ад 20—50 гр.

Перасылка на рахунак пакупшчыка.

У крэдыт календары не высылаюцца.

За пабраньнем паштовым календары высы-лаюцца па атрыманыні задатку адной трэцяй часткі ўсей цаны.

Приймаецца падпіска на 1933 год на адзіны ў Балтыцы беларускі штомесячнік

## „Беларуская Школа ў Латвіі”

папулярна-навуковы, пэдагогічны і літэратурна-грамадзкі часопіс.

„БЕЛАРУСКАЯ ШКОЛА Ў ЛАТВІІ” асьвятляе пераважна жыцьцё беларускіх школ і грамадства ў Латвійскай Рэспубліцы, але апроч таго дае мейсца аглядам беларус-кага жыцьця ў Літве, ў Заходняй Беларусі (пад Польшчай), у Беларускай Радавай Со-цыялістычнай Рэспубліцы, ўва Ўсходняй Беларусі (беларускія часткі Смаленшчыны, Пскоўшчыны і Браншчыны), а таксама і жыцьцё беларускае ў іншых краях.

„БЕЛАРУСКАЯ ШКОЛА Ў ЛАТВІІ” працуе ў цесным кантакце з Беларускай Навукова-Краязнаўчым Т-вам ў Латвіі і зьмяшчае навукова-краязнаўчыя працы сяброў гэтага Т-ва ды публікуе матар’ялы з народнае беларускае творчасці, сабраныя ў Латгаліі і Ілукштаншчыне, сярод пражываючага тутак беларускага сялянства.

„БЕЛАРУСКАЯ ШКОЛА Ў ЛАТВІІ” ў наступным 1933 годзе зьмесьціць шэраг стацей пэдагогічнага характару, як па пытаньням тэорэтычным, так і зьвязаным з штодзённаю практыкаю беларускіх школ. Зьвернута будзе ўвага і на тое, каб трымаць беларускае настаўніцтва і грамадзянства ў курсе працы „І-ва беларускіх вучыцляў ў Латвіі”, а таксама і іншых вучыцельскіх аб’яднаньняў у Латвіі, у Літве, Эсьціі ды ў іншых краінах.

Падпіска на „БЕЛАРУСКУЮ ШКОЛУ Ў ЛАТВІІ” выносіць:

за год, з перасылкаю, у Латвіі, Літве, Заходняй Беларусі і Эсьціі 6 лат., за паўгоду 4 лат., за месяц 0,70 лат.; за год, з перасылкаю, ў іншых дзяржавы 2 амэр. даляры, за паўгоду 1 даляр.

Грашовыя пераводы і карэспандэнцыю трэба накіроўваць на адрас: „БЕЛАРУСКАЯ ШКОЛА Ў ЛАТВІІ” Latvija, Riga, Elija iela 20, dz. 25.